



# સાહેબજીની પધરામણીની ઘડીઓ રખિયામણી



**૧ માર્ચ, રવિવાર...** સવારે અમદાવાદ ઉપાસનાધામ મંદિરે દર્શનાર્થે પધાર્યા, ત્યાંથી અનુપમ સ્વજન ઈન્દિરાબહેન પરીખના નૂતન આવાસમાં યોજેલ મહાપૂજામાં પધારી આશીર્વાદ પાઠવ્યા. બપોરે દિવ્યેશભાઈ-અમીબહેનના ઘરે પધાર્યા. સાંજે વડોદરામાં અ.નિ. ગોવિંદભાઈની પ્રથમ પુણ્યતિથિ નિમિત્તે ભાગવત કથાકાર જિજ્ઞેશદાદાની કથામાં પધારી કથાનું પાન કર્યું તેમજ સૌને દર્શન-આશિષનું સુખ આપ્યું. રાત્રે અનિલભાઈ જેરાજની-નયનાબહેનના ઘરે પધરામણી કરી આશિષ પાઠવી મોડી રાત્રે બ્રહ્મજ્યોતિ પધાર્યા.

**૨ માર્ચ, સોમવાર...** સાંજે આશીર્વાદ હોટલ-સુરતના માલિક શ્રી પરસોત્તમભાઈ પટેલને સત્કારી ગોષ્ઠિનો લાભ આપ્યો.

**૩ માર્ચ, મંગળવાર...** સાંજે બ્રહ્મજ્યોતિમાં અ.નિ. ગોવિંદભાઈની વાર્ષિક પુણ્યતિથિ નિમિત્તે યોજેલ મહાપૂજામાં પધારી સમગ્ર પરિવારજનોને તેમજ તેઓની ફેક્ટરીમાં કાર્યરત સૌ કાર્યકરોને અને ઉપસ્થિત સૌ ભક્તોને આશીર્વાદ પાઠવ્યા. રાત્રે લેન્સડેલ-યુ.એસ.એ.થી પધારેલ નિનાદભાઈ પાઠકને આશીર્વાદ પાઠવ્યા.

**૪ માર્ચ, બુધવાર...** સવારે વડોદરાથી આવેલ ધર્મેશભાઈ-મંડપવાળા તથા હર્ષભાઈને આશીર્વાદ પાઠવ્યા. આણંદથી ડૉ. હેમંતભાઈ ભટ્ટ-બિંદિયાબહેન દર્શનાર્થે પધાર્યા તેઓને સત્કાર્યા. સાંજે મહેમાન ભક્તોને લઈને દર્શનાર્થે પધારેલ ગુણાતીત જ્યોતનાં સંતબહેનોને સત્કારી સૌને ગોષ્ઠિનો લાભ આપ્યો. રાત્રે પારમિતા મંદિરે અનુપમ સ્વજન અમિતભાઈ ઠક્કર અને દીપ્તિબહેન દેસાઈ દ્વારા ગવાપેલ ભજનોનું શ્રવણ કરી તેઓને આશીર્વાદ પાઠવ્યા.

**૫ માર્ચ, ગુરુવાર...** રાત્રે યોગી વિદ્યાપીઠમાં ગુરુસભાના યુવાનો દ્વારા યોજેલ પ.પૂ. સાહેબદાદાના ૮૧મા પ્રાગટ્યપર્વની સભામાં પધારી ઉપસ્થિત સૌને આશીર્વાદ પાઠવ્યા, વિશેષ વ્રતધારી સંત પૂ. પરેશભાઈ-પૂ. યજ્ઞેશભાઈની અદ્ભુત સેવાને બિરદાવી પ્રસન્નતા વરસાવી.



**૬ માર્ચ, શુક્રવાર...** સવારે વડોદરાના જાણીતા સત્સંગી મૂર્તિકારને ગોષ્ઠિનો લાભ આપ્યો.

**૭ માર્ચ, શનિવાર...** પ.પૂ. કાકાજી મહારાજની વાર્ષિક પુણ્યતિથિ પ્રસંગે સમાધિસ્થાને પધારી ધૂન-પ્રાર્થના સાથે પુષ્પાંજલિ અર્પણ કરી તેમજ સૌને પ.પૂ. કાકાજીના જીવનમાહાત્મ્યની અદ્ભુત વાતો કરી આશીર્વાદ પાઠવ્યા. વલ્લભવિદ્યાનગર નિવાસી સુનીલભાઈ ગાંધી-મનીષાબહેનની દીકરી ચિ. કૃપાએ બેચરલ ઓફ લોના દ્વિતીય વર્ષમાં ગોલ્ડ મેડલ પ્રાપ્ત કર્યો, તેની ઉપર પ્રસન્નતાના આશીર્વાદ વરસાવ્યા. સાંજે યુ.એસ.એ.થી પધારેલ નીલેશભાઈને સત્કારી આશીર્વાદ પાઠવ્યા. બ્રહ્મસ્વરૂપ પ.પૂ. કાકાજી મહારાજની ૩૪મી વાર્ષિક પુણ્યતિથિ નિમિત્તે તેઓની સ્મૃતિમાં યોજેલ વાર્ષિક કીર્તન આરાધનામાં પધારી કીર્તનભક્તિનો આનંદ માણ્યો તેમજ ઉપસ્થિત સૌ ભક્તોને આશીર્વાદ પાઠવ્યા.

**૮ માર્ચ, રવિવાર...** સવારથી પ્રજ્ઞાનતીર્થ પર પધારી મૂર્તિપ્રતિષ્ઠા મંદિર મહોત્સવના સેવાર્થી સૌ કાર્યકર્તાઓને ખાસ બોલાવી આનંદબ્રહ્મ કરાવ્યો. સાંજે અમદાવાદના વાસ્તુશાસ્ત્રી શ્રી સંતોષ ગુરુને તેમજ ચેન્નાઈથી પધારેલ શ્રી મહેન્દ્રભાઈ જૈનને આશીર્વાદ પાઠવ્યા. સાંજે પુનઃ પ્રજ્ઞાનતીર્થ પર પધારી સૌ કાર્યકર્તાઓને સત્સંગ-ગોષ્ઠિનો લાભ આપ્યો.

**૯ માર્ચ, સોમવાર...** સવારે ચારુસેટ યુનિવર્સિટીના મહાનુભાવો શ્રી એમ. સી. પટેલ, શ્રી નગીનભાઈ તથા શ્રી નારાયણ સ્વામી કોસ્ટા પ્રાગટ્યપર્વની આગોતરી શુભેચ્છા અને પ્રાર્થના અર્પણ કરવા આવ્યા તે સૌને સત્કારી ગોષ્ઠિનો લાભ આપ્યો. સવારે નિજ આવાસ 'ઉપાસના'માં વ્રતધારી સંત ભાઈઓની વિશેષ સભામાં સૌને અદ્ભુત આશીર્વાદ પાઠવ્યા. સાંજે બ્રહ્મસ્વરૂપ ભગતજી મહારાજના પ્રાગટ્યપર્વની સભામાં માહાત્મ્યગાન કરી સૌને આશીર્વાદ પાઠવ્યા.

**૧૦ માર્ચ, મંગળવાર...** સવારે પ્રાતઃપૂજામાં સ્થાનિક સંતો-ભક્તોને લાભ આપ્યા બાદ પ્રાગટ્યપર્વની સભામાં પધારી સૌને આશીર્વાદ પાઠવ્યા. સાંજે નિજ આવાસ 'ઉપાસના'માં ભક્તોને ગોષ્ઠિનું સુખ આપ્યું.

**૧૧ માર્ચ, બુધવાર...** બપોરે મુંબઈથી પધારેલ જાણીતા ગાયક કલાકાર શ્રી અભિજિતભાઈ ઘોષાલ તથા પરિવારજનોને સત્કાર્યા. રાત્રે પારમિતા સભાખંડમાં શ્રી અભિજિતભાઈ ઘોષાલ દ્વારા ગવાયેલ ભજનોનું શ્રવણ કર્યું તથા તેઓનું અભિવાદન કરી આશીર્વાદ પાઠવ્યા.

**૧૨ માર્ચ, ગુરુવાર...** બપોરે કરમસદમાં બારીન્દ્રભાઈ - બિંદુબાના ઘરે પધરામણી કરી ઉપસ્થિત સૌ સ્નેહીજનો અને પરિવારજનોને આશીર્વાદ પાઠવ્યા. મસ્કત પરત પધારતાં એકતાબહેનને આશીર્વાદ પાઠવ્યા. વડોદરાથી પધારેલ મીનેશભાઈ-જાહ્નવીબહેનના પરિવારને આશીર્વાદ પાઠવ્યા. યુ.કે. પરત પધારતાં સંજયભાઈ-ચંદાબહેનને વિદાય વેળાએ આશીર્વાદ પાઠવ્યા.

**૧૩ માર્ચ, શુક્રવાર...** સવારે યોગીપ્રસાદમાં સેવા આપતાં વયોવૃદ્ધ પાર્વતીમાસીની જીવતક્રિયા નિમિત્તે આશીર્વાદ પાઠવ્યા. બપોરે યુ.એસ.એ. પરત પધારતા પ્રતધારી સંત પૂ. જયેશભાઈ શાહને વિદાયવેળાએ આશીર્વાદ પાઠવ્યા. રાત્રે 'સમન્વય'ના પ્રાંગણમાં સૌને ગોષ્ઠિનો લાભ આપ્યો.

**૧૪ માર્ચ, શનિવાર...** બપોરે ગુણાતીત જ્યોતના યુ.કે. કેન્દ્રમાં નિવાસ કરતાં સંત બહેનોને સત્કારી ગોષ્ઠિનો લાભ આપ્યો. સંધ્યા આરતી બાદ 'પારમિતા' સભાખંડમાં યોજેલ 'બ્રહ્મનિર્જર' સામયિકની સેવામાં પધારી સૌ કાર્યકર્તાઓને સેવા કરવામાં બળ પૂરું પાડ્યું.

**૧૫ માર્ચ, રવિવાર...** સવારે નૂતન મંદિરના કોન્ટ્રાક્ટર શ્રી કિરણભાઈ ત્રિવેદી સાથેની મીટિંગમાં પધારી ચર્ચા- વિમર્શ કર્યાં. કિરણભાઈનાં યુ.એસ.એ.થી પધારેલ સુપુત્રી ધ્વનિબહેન-કમલભાઈને સત્કારી આશીર્વાદ પાઠવ્યા. તુંડીથી પધારેલ ઠાકોરભાઈ-મંજુબહેનને સત્કાર્યા. સાંજે વડોદરામાં સાહેબદાદાના ૮૧મા પ્રાગટ્યદિનની ઉજવણીના કાર્યક્રમમાં પધારી મંડળના મુક્તો દ્વારા વિવિધ સ્વાગતનૃત્ય દ્વારા અર્પણ કરવામાં આવેલ ભક્તિભાવ સ્વીકારી સભામાં પધારેલ સૌ મુક્તોને આશીર્વાદ પાઠવ્યા.

**૧૬ માર્ચ, સોમવાર...** મંગલ પ્રભાતે નૂતન મંદિરે શણગાર આરતી તેમજ સમાધિસ્થાને પધારી, દર્શન-પ્રાર્થના કર્યાં. વિશેષ નૂતન પ્રતધારી સંતોને ગોષ્ઠિનો અદ્ભુત લાભ આપ્યો. સ્વાસ્થ્યલાભ માટે ખાસ આશિષ લેવા માટે પધારેલ જાણીતા



ગાયક કલાકાર અનુપમ સ્વજન શ્રી સચિનભાઈ લિમચે- આશિતાબહેન તથા બંને દીકરીઓને આશીર્વાદ પાઠવ્યા. રાત્રિસભામાં 'વચનામૃત વડતાલ-૧૪'નું અદ્ભુત નિરૂપણ કરી સત્સંગલાભ આપ્યો.

**૧૭ માર્ચ, મંગળવાર...** બપોરે મુંબઈથી દર્શનાર્થે પધારેલ તપનભાઈ પટેલને સત્સંગલાભ આપ્યો. રાત્રે યુ.એસ.એ. પરત પધારતાં રમેશભાઈ પટેલ-ઉષાબહેનને વિદાય વેળાએ આશીર્વાદ પાઠવ્યા.

**૧૮ માર્ચ, બુધવાર...** સાંજે પ્રતધારી સંતોની સભામાં પધારી સૌને અદ્ભુત આશીર્વાદ પાઠવ્યા. 'પારમિતા' સભાખંડમાં રાત્રિસભામાં સૌને આશીર્વાદ પાઠવ્યા.

**૧૯ માર્ચ, ગુરુવાર...** સવારે પ્રાતઃપૂજામાં ગુરુસભાના સૌ યુવકોને મંગલ આશીર્વાદ પાઠવ્યા. રાત્રે ફ્લોરિડા-યુ.એસ.એ. પરત પધારતા નીલેશભાઈને વિદાયવેળાએ આશીર્વાદ પાઠવ્યા.

**૨૦ માર્ચ, શુક્રવાર...** સવારે 'પારમિતા' સભાખંડમાં કોરોના વાયરસના પ્રકોપના નિવારણ માટે શરૂ કરેલ ધૂન-પ્રાર્થનાના કાર્યક્રમમાં જોડાઈ શ્રી ઠાકોરજી સમક્ષ ધૂન કરી અને આ કાર્યક્રમમાં જોડાયેલ યુવાનોની ભક્તિ નિહાળી સૌ પર રાજીપો વરસાવ્યો.

**૨૧ માર્ચ, શનિવાર...** સવારે મંદિરમાં ધૂન-પ્રાર્થના કરી ઍક્ઝિક્યૂટિવ કમિટીની મીટિંગમાં પધારી જરૂરી માર્ગદર્શન પૂરું પાડ્યું. રાત્રિસભા દરમિયાન કીર્તનભક્તિનો આનંદ માણ્યો. રાત્રિસભા બાદ સદ્ગુરુ સંત પૂ. રતિકાકાના સ્વાસ્થ્યલાભ માટે સાધક નિવાસ 'પરિમલ'માં તેઓની રૂમમાં પધારી નિરામય સ્વાસ્થ્ય માટે પ્રાર્થના કરી.

**૨૨ માર્ચ, રવિવાર...** સાંજે માનનીય પ્રધાનમંત્રી શ્રી નરેન્દ્રભાઈ મોદીજીના આદેશ અનુસાર આખો દિવસ 'જનતા કરણ્યુ'નો અમલ કર્યો તથા સાંજે ૫:૦૦ વાગ્યે મંદિરજી સન્મુખ યોગીબાપાની પ્રસાદીના કૂવા પાસે સંતોએ એકબીજાથી અંતર રાખીને ઘંટેનાદ તથા તાળી વગાડી દેશ માટે સેવા આપતા સેવકોને બિરદાવ્યા.

**૨૩ માર્ચ, સોમવારથી ૩૦ એપ્રિલ, ગુરુવાર...** ભારતભરમાં લોકડાઉન જાહેર થયા બાદ નિજ આવાસ 'ઉપાસના'માં નિવાસ કરીને સૌનાં આત્મિક કલ્યાણ માટે ધૂન, ભજન અને પ્રાર્થનાઓ કરી. વિવિધ મંડળોના ભક્તોની પ્રાર્થના સ્વીકારી મહાપૂજામાં તથા શોન સભામાં આશીર્વાદ પાઠવ્યા. ◆